

சாராம்சம்: இனிய குழந்தைகளே, தந்தை உங்களுக்குச் சேவை செய்ய வந்துள்ளார். நீங்கள் தந்தைக்குச் சமமானவராகுவதுடன், ஏனையோருக்கும் சேவை செய்யவேண்டும்.

கேள்வி: “காத்திருந்து பாருங்கள்! எதைப்பற்றியும் கவலைப்படாதீர்கள்!” என சிவபாபா கூறுவதையிட்டு, பிரம்மபாபா என்ன பிரத்தியேகமான எண்ணத்தைக் கொண்டிருக்கின்றார்?

பதில் பாபா கொண்டிருக்கின்ற எண்ணம்: காலம் மிகவும் நுண்மையானது(delicate) குழந்தைகள் அழிவற்ற ஞான இரத்தினங்களைப் பெறுவதற்கு நிச்சயமாகத் தந்தையிடம் வரவேண்டும். இத்தனை பல குழந்தைகளும் வரும்போது அவர்கள் எங்கே தங்குவார்கள்? பல கட்டடங்கள் கட்டப்படவேண்டியுள்ளது. சிவபாபா கூறுகின்றார்: காத்திருந்து பாருங்கள்! அவர்கள் முன்னைய கல்பத்தில் செய்ததுபோன்று, மிகச்சரியாக இங்கே வந்து தங்குவார்கள். அதைப்பற்றிக் கவலைப்படவேண்டாம்! தொடர்ந்தும் கற்றிடுங்கள்! மன்மனாபவ! நீங்கள் கர்மாதீத ஆகுவதற்கு முயற்சி செய்ய வேண்டும்.

பாடல்: உங்களைக் கண்டு கொண்டதால், நாங்கள் முழுஉலகையும் கண்டு கொண்டோம். வானம் பூமி அனைத்தும் எங்களுக்கே சொந்தம்.

ஓம் சாந்தி.தந்தையும் கூறுகின்றார்: குழந்தைகளே, ஓம்சாந்தி. வேறு என்ன அவர் கூறுகின்றார்? அவர் குழந்தைகளுக்குக் கூறுகின்றார்: ஓம்சாந்தி, தத்வம் (அதுவே உங்களுக்கும் பொருந்தும்) ஓ குழந்தைகளே, நீங்களும் அமைதி சொருபங்கள். நீங்கள் மாஸ்டர் தூய்மையாக்குபவர்களும் ஆவீர்கள். வேறு எவருமே இவ்வாறு கூறமுடியாது. கூறப்பட்டுள்ளது: காகம் எவ்வாறோ, அதன் குஞ்சுகளும் அவ்வாறே. நீங்களும் பாபாவைப் போன்றவர்கள் என்பதைக் குழந்தைகளாகிய நீங்கள் அறிவீர்கள். தந்தை கூறுகின்றார்: நானே ஞானக்கடல். குழந்தைகளாகிய நீங்களும் மாஸ்டர் ஞானக்கடல்கள் எனப்பறிந்து கொள்கின்றீர்கள். அதாவது நீங்கள் ஆறுகள். கடலுக்கும் குழந்தைகள் உள்ளன. பெரிய ஆறுகள், பெரிய குளங்கள், பெரிய ஏரிகள் போன்றவை உள்ளன. அவை உயிரற்றவை, ஆனால் நீங்களோ உயிருள்ளவர்கள். நீங்கள் கடலிலிருந்தே வெளியாகியுள்ளீர்கள். சில புத்திரிகள் இந்த விடயங்களைப் புரிந்து கொள்வதில்லை. ஏனெனில் புத்திரிகள் கல்வியறிவற்றவர்கள். பாபா ஒருமுறை வினவினார்: சீனி எவ்வாறு செய்யப்படுகின்றது? சக்கரை எவ்வாறு செய்யப்படுகின்றது? அவர்கள் கூறினார்கள்: சக்கரை சிவப்புக் கரும்பினாலும், சீனி வெள்ளைக் கரும்பினாலும் செய்யப்படுகின்றது அந்த ஏழைகள் கல்வியறிவு பெறவில்லை! பாபா அத்தனைய மகத்தான விடயங்களை உங்களுக்கு விளங்கப்படுத்துகின்றார். ஆற்றுநீர் கடல் நீரிலிருந்தே வெளியாகின்றது. சனத்தொகை அதிகரிக்கின்றது என்பதால் அதிகளவு நீர் தேவைப்படுகின்றது. அவர்கள் தொடர்ந்தும் பல கால்வாய்களைக் கட்டுகின்றார்கள். குழந்தைகளாகிய நீங்கள் இருக்கும் போதும், நடக்கும்போதும், சுற்றித்திரியும் போதும், அனைத்தையும் செய்யும்போதும், எவ்வாறு தூய்மையற்ற உலகைத் தூய்மையாக்குகின்றீர்கள் எனச் சற்று சிந்தித்துப் பார்க்கவேண்டும். பாடலில் கூறுப்பட்டுள்ளது: பாபா, நான் உலக இராச்சியம் என்ற ஆஸ்தியை உங்களிடம் இருந்து கோருகின்றேன். எவருமே இதை எங்களிடமிருந்து அபகரிக்கமுடியாது. அந்த இராச்சியம் நிரந்தரமாக 21 பிறவிகளுக்கு இருக்கும். எல்லையற்ற தந்தை எங்கள் பாக்கியமான எல்லையற்ற இராச்சியத்தை எங்களுக்குக் கொடுப்பதற்காக வந்துள்ளார். அவர் எங்கள் இராச்சியத்தை ஆளத்தகுதி வாய்ந்தவர்களாக ஆக்குவதுடன் அவர் எங்களைத் தூய்மையாகவும் ஆக்குகின்றார். மக்கள் கூவி அழைக்கின்றார்கள்: ஓ தூய்மையாக்குபவரே வாருங்கள்! அவர்கள் கிருஷ்ணரைக் கூவி அழைக்கவில்லை. அவர்கள் அசரீரியான கடவுளையே கூவியழைக்கின்றார்கள். ஓ தூய்மையாக்குபவரே வாருங்கள் எனக் கூறும்போது, அவர்கள் கிருஷ்ணரையல்ல, ஆனால் அவர்கள் பரமாத்மாவையே தங்கள் புத்தியில் வைத்திருக்கின்றார்கள். தந்தை வந்து அனைத்தையும் விளங்கப்படுத்துகின்றார். குழந்தைகளாகிய நீங்கள் இப்பொழுது தந்தைக்கு முன்னால் நேரடியாக அமர்ந்திருக்கின்றீர்கள். அவர் ஒரு சாதுவோ அல்லது புனிதரோ அல்லர். அசரீரியான சிவபாபா இந்த பிரம்மாவின் சரீரத்தில் பிரவேசித்து எங்களுக்குக் கற்பிக்கின்றார் என்பதை நீங்கள் அறிவீர்கள். நினைவு கூரப்படுகின்றது: பரமாத்மாவாகிய பரமதந்தை பிரம்மாவின் மூலம் ஆதிசனாதன தேவிதேவதா தர்மத்தை ஸ்தாபித்தார். ஸ்தாபனையின் பின்னர் விநாசம் இடம்பெற்றது. இது அவர் பழைய உலகிலேயே வருகின்றார் என்பதை நிரூபிக்கின்றது. புதிய உலகம் பிரம்மாவின் மூலம் ஸ்தாபிக்கப்பட்டு, எண்ணிக்கையற்ற மதங்கள் சங்கரரின் மூலம் அழிக்கப்படுகின்றன. சத்தியயுகத்தில் ஒரேயொரு தர்மமே இருந்தது. ஆனால் இப்பொழுது எண்ணிக்கையற்ற மதங்கள் உள்ளன. சக்கரம் போன்றவையே ஒருதர்மம் இருந்த காலத்தில் வாழ்ந்த தேவர்களின் அடையாளங்களாகும். இலக்ஷ்மி நாராயணன் உலக அதிபதிகள் எனக் கூறப்படுகின்றது. சுவர்க்க அதிபதிகளே, உலக அதிபதிகளாவர். இந்த விடயங்கள் இப்பொழுது குழந்தைகளாகிய உங்கள் புத்தியிலுள்ளது. தந்தை கூறுகின்றார்: குழந்தைகளே, மன்மனாபவ! குழந்தைகளாகிய நீங்கள் மீண்டும், மீண்டும் தந்தையையும் உங்கள் ஆஸ்தியையும் நினைவு செய்யுங்கள் என எச்சரிக்கப்படுகின்றார்கள். நீங்கள் ஏனைய கருத்துக்கள் அனைத்தையும் மறந்து போன்று இதையும் மறந்து விடாதீர்கள். இதுவே பிரதான கருத்தாகும். தந்தையே தூய்மையாக்குபவர். அவர் தூய்மையாகுவதற்கான வழிமுறையை உங்களுக்கு கூறுகின்றார். தந்தை கூறுகின்றார்: நீங்கள் சதோபிரதானாக இருந்தீர்கள். நீங்கள் இப்பொழுது தமோபிரதானாகவும் தூய்மையற்றவர்களாகவும் ஆகிவிட்டீர்கள். நீங்கள் 84 பிறவிகள் முழுவதையும் எடுத்துள்ளீர்கள். இப்பொழுது மீண்டும் ஒருமுறை நீங்கள் சதோபிரதான் ஆகவேண்டும். நீங்கள் சதோபிரதான் ஆகுகின்றபோதே, உங்களால் புதிய உலகிற்குச் செல்ல முடியும். அசரீரி உலகம் தூய்மையானது, அந்த சரீரஉலகமும் தூய்மையானது.

இது தூய்மையற்ற உலகமாகும். இப்பொழுது ஆத்மாவும், சரீரமும் தமோபிரதானாக உள்ளது. இது உலக நாடகமாகும். பிரமாண்டமும், சூட்சும உலகமும் அதற்குள் அடங்குகின்றது. இங்கேயே உலகச்சக்கரம் சுழல்கின்றது. சத்திய, திரேதா யுகங்கள் இங்கேயே உள்ளன. அவை சூட்சும உலகிலோ அல்லது அசரீரி உலகிலோ இருப்பதில்லை! அவை இங்கேயே உள்ளன. இது மனித உலகம் என்றும், அது ஆத்மாக்களின் அசரீரி உலகம் என்றும் அழைக்கப்படுகின்றது. மற்றையது பிரம்மா, விஷ்ணு, சங்கரின் சூட்சும உலகமாகும். இந்தச் சரீர உலகின் சனத்தொகை மிகப் பெரியது. சத்தியயுகத்தில் உலக சனத்தொகை மிகவும் சிறியது, ஒரு தர்மமே அங்கு உள்ளது. அங்கேயும் அசுரர்கள் இருந்தார்கள் என மக்கள் கூறுகின்ற அனைத்தும் பொய்யே. புதிய உலக ஸ்தாபனையும் பழைய உலகின் விநாசமும் நினைவு கூரப்படுகின்றது என்பதை நீங்கள் புரிந்து கொள்கின்றீர்கள். சத்தியயுக சுவர்க்கம் ஸ்தாபிக்கப்பட்டு, ஏனைய அனைத்தும் அழிக்கப்படும். நீங்களும் தந்தையுடன் சேர்ந்து சேவை செய்கின்றீர்கள். தந்தை குழந்தைகளாகிய உங்களுக்கு மாத்திரமே சேவை செய்ய வந்துள்ளார். அவர் எல்லையற்ற தந்தையாவார். தன்னுடைய குழந்தைகள் மிகவும் சந்தோஷமற்றவர்களாக இருப்பதை அவர் பார்க்கின்றார், எனவே அவர் நிச்சயமாக அவர்கள் மீது கருணை கொள்கின்றார். அவர் கருணைநிறைந்த தந்தை ஆவார். இப்பொழுது உலகம் முழுவதிலும் அமைதியற்ற நிலை உள்ளது. ஒரு தந்தையைத் தவிர வேறு எவராலும் அமைதியை ஏற்படுத்த முடியாது. பல ஹத்த யோகிகள் இருக்கின்றனர். ஆத்மாக்கள் செயல்களின் தாக்கத்திற்கு உட்படுவதில்லை என அவர்கள் கூறுகின்றனர். அவர்கள் பிழையான விடயங்களையே மக்களுக்குக் கூறுகின்றனர். உண்மையில் ஆத்மாவிலேயே சுத்தம் இருக்கவேண்டும். ஆத்மாக்களில் கலப்படம் கலக்கப்பட்டுள்ள, எவருமே இதை அறியமாட்டார்கள். கூறப்பட்டுள்ளது: இவர் ஒரு பாவாத்மா, ஏனெனில் அவர் பல பாவங்களைச் செய்துள்ளார். இவர் ஒரு மகாத்மா அல்லது புண்ணிய ஆத்மா. அவர்கள் ஒருபோதும் “மகா பரமாத்மா” எனக்கூறுவதில்லை. சந்நியாசிகள் அனைத்தையும் துறந்தவர்கள் என்பதால் தூய்மையானவர்கள் என அவர்கள் கூறுகின்றனர். தந்தை இப்பொழுது உங்களுக்கு விளங்கப்படுத்துகின்றார்: தூய்மையற்றவர்களைத் தூய்மையாக்குகின்றவர் பரமாத்மாவாகிய தந்தையைத் தவிர வேறு எவராகவும் இருக்கமுடியாது. தூய்மையற்ற உலகில் தூய்மையான ஆத்மாக்கள் எவரும் இருக்க மாட்டார்கள். இப்பொழுது நாற்று நாட்டப்படுகின்றது. படிப்படியாக வளர்ச்சி இடம்பெறும். இந்தச்சிறிய மதஅனுசரணைகள், மதப்பிரிவுகள் போன்றவையும், சிறு கிளைகளே. அவற்றிற்கு எந்த முயற்சியும் தேவைப்படுவதில்லை. அவர்கள் பலவிதமான மந்திரங்களைக் கொடுக்கின்றார்கள். இதுவும் மனதை ஒழுங்குபடுத்தும் மந்திரமே. அதன்மூலம் நீங்கள் ஐந்துவிகாரங்களை வெற்றி கொள்கின்றீர்கள். மக்கள் “ராமா, ராமா” என்ற மந்திரத்தை ஒதுகின்றார்கள். ஆனால் அதனால் எந்தவிதமான நன்மையுமில்லை. இங்கே தந்தை கூறுகின்றார்: என்னை நினைவு செய்யுங்கள் உங்கள் பாவங்கள் அழிக்கப்பட்டு, நீங்கள் தூய ஆத்மாக்கள் ஆகுவீர்கள். நினைவு என்பது யோகம் என்றும் அழைக்கப்படுகின்றது. பாரதத்தின் புராதன யோகம் மிகவும் பிரபல்யமானது. இந்த யோகத்தினாலேயே நீங்கள் உலகை வெற்றி கொள்கின்றீர்கள். பாரதத்தின் இராஜயோகம் மிகவும் பிரபல்யமானது. வேறு எவருமன்றி தந்தையாலேயே இதைக்கற்பிக்க முடியும். நீங்கள் பிரம்ம குமாரர்கள், குமாரிகள் ஆவீர்கள். பி.கு கள் இங்கேயே இருக்க வேண்டும். பிரஜாபிதா பிரம்மாவின் குழந்தைகள் நிச்சயமாக பிரம்மாவுடனேயே இருக்கவேண்டும். பிராமணகுலமும் நிச்சயமாகத் தேவைப்படுகின்றது. இதுவே அதிமேன்மையான பிராமணகுலம் என அறியப்படுகின்றது. நீங்கள் இப்பொழுது பிராமணர்கள், பின்னர் நீங்கள் மாறுவீர்கள். நீங்கள் குத்துக்கரணம் அடிக்கின்றீர்கள். நீங்கள் சூத்திரர்களிலிருந்து பிராமணர்கள் ஆகியுள்ளீர்கள். பின்னர் நீங்கள் தேவர்கள், ஷத்திரியர்கள் போன்றவர்கள் ஆகுவீர்கள். தந்தை இப்பொழுது விளங்கப்படுத்துகின்றார்: இனிமையிலும் இனிமையான குழந்தைகளே, இது மிகவும் சிறிய விடயமாகும். தந்தையின் நினைவில் நிலைத்திருங்கள். பாபா 84 பிறவிகளின் முக்கியத்துவத்தை உங்களுக்குக் கூறுகின்றார் என்பது உங்கள் புத்தியில் உள்ளது. 84 மில்லியன் பிறவிகளல்லாது 84 பிறவிகளின் கணக்கே இருக்கவேண்டும். எவருமே இதை அறியமாட்டார்கள். 84 மில்லியன் பிறவிகளின் கணக்கை எவருமே உங்களுக்குக் கொடுக்கமுடியாது. மனிதர்கள் 84 பிறவிகளின் சக்கரத்தில் சுற்றி வருகின்றார்கள். ஆத்மாக்கள் தங்கள் பாகங்களை நடிப்பதற்காக மேலிருந்து வருகின்றார்கள். சத்தியயுகத்திலிருந்து கலியுக முடிவுவரை அவர்கள் தொடர்ந்தும் வருகின்றார்கள். ஒவ்வொரு ஆத்மாவும் தங்கள் சொந்தப்பாகத்தை நடிக்கின்றார். மனிதர்கள் இந்த விடயங்களை அறியமாட்டார்கள். ஒரேயொரு தந்தையே இந்த விடயங்களை அறிவார். மனிதர்களை ‘பரமாத்மா’ அல்லது “தந்தையாகிய கடவுள்” என அழைக்கமுடியாது. “தந்தையாகிய கடவுள்” என்று நீங்கள் கூறுகின்றபோது, புத்தி அசரீரியான சிவபாபாவை நோக்கியே செல்கின்றது. உயிர்வாழ்கின்ற ஒவ்வொருவருக்கும் ஒரு தந்தை உள்ளார். இல்லையா? ஓர் ஆத்மா ஒரு சரீரத்தை நீக்கிவிட்டு இன்னொன்றை எடுக்கின்றார். அசரீரியான தந்தையின் பெயர் சிவன் ஆகும். உங்களுக்கும் ஒரு பெயர் உண்டு: ஆத்மா. ஆயினும் சரீரங்களுக்கு பல வித்தியாசமான பெயர்கள் உண்டு. பரமாத்மாவாகிய பரமதந்தை, ஒரு சரீரத்தினுள் பிரவேசித்து ஞானத்தைப் பேசுகின்றார். அவர் அதை ஒரு சரீரமில்லாது பேசமுடியாது. தந்தை விளங்கப்படுத்துகின்றார்: இவருக்கென ஒரு சொந்தப் பெயர் உள்ளது. எனக்கு சரீரத்திற்கான பெயர் இல்லை. நான் மறுபிறவி எடுப்பதில்லை. நான் இவரின் பரிவேசிக்கின்றேன். இவரும் அதைப்பற்றி அறியமாட்டார். அதற்கான ஒரு நிச்சயிக்கப்பட்ட திகதியோ அல்லது நேரமோ இல்லை. ஆம் நான் கலப்பதின் இறுதியிலே வருகின்றேன். அதாவது, இரவில் வருகின்றேன். இப்பொழுது இரவாகும். இது தூய்மையற்றவர்களின் உலகமாகும். நான் உலகைத் தூய்மையாக்கவே வருகிறேன். அதாவது பகலாக்க வருகிறேன். பாபா இவரின் எப்பொழுது பிரவேசித்தார் என்பதுவும் இவருக்குத் தெரியாது. ஆம் இவர்

விநாசத்தின் காட்சியைக் கண்டார். பலர் திரான்ஸ்சில் செல்கின்றார்கள். அவர்களால் திகதி, நேரம், அல்லது கணத்தைத் தெளிவாகக் குறிப்பிட முடியாது. மக்கள் கிருஷ்ணரை வணங்குவதுடன் அவரின் பிறப்பு இரவில் இடம் பெற்றதாகக் காட்டுகின்றனர். அவர்கள் ஒரு நிமிடத்திற்கு சரியான நேரத்தை நிச்சயித்துக் காட்டுகின்றனர். தந்தை கூறுகின்றார்: நான் அசரீரியானவர். என்னுடைய பிறப்பு ஏனையோரைப் போன்றதல்ல, எனது பிறப்பு தெய்வீகமானதும், தனித்துவமானதுமாகும். நான் இவரினுள் பிரவேசித்துப் பின்னர் சென்று விடுகின்றேன். எவருமே நாள் முழுவதும் எருதில் சவாரி செய்வதில்லை. குழந்தைகளாகிய நீங்கள் என்னை நினைவு செய்யும்போதெல்லாம் நான் பிரசன்னமாகுகின்றேன். மக்கள் ஒருவரையொருவர் சந்திக்கின்றபோது, அவர்கள் “ராமா, ராமா” அல்லது “நமஸ்தே” கூறுவதைப்போன்று, தந்தை வந்து குழந்தைகளாகிய உங்களைச் சந்திப்பதுடன், “காலை வந்தனம்” எனவும் கூறுகின்றார். எல்லையற்ற ஆன்மீகத் தந்தையே உங்களுக்கு விளங்கப்படுத்துகின்றார். நான் குழந்தைகளாகிய உங்கள் அனைவரதும் தந்தை ஆவேன். நீங்கள் அனைவரும் சகோதர ஆத்மாக்களாகிய சிவனின் குழந்தைகளே. உங்களுக்குள்ளே சந்தோஷ பாதரசம் உயரவேண்டும். எங்கள் எல்லையற்ற ஆஸ்தியை எங்களுக்குக் கொடுப்பதற்காகவே எல்லையற்ற தந்தை வந்துள்ளார். குழந்தைகளாகிய எங்களைக் காணும்போது தந்தை மிகவும் சந்தோஷமடைகின்றார். பல குழந்தைகள் இருக்கின்றார்கள்! பாபா உங்களைச் சுவர்க்க அதிபதிகளாக்கவதுடன் இராச்சியத்தையும் உங்களுக்குக் கொடுக்கின்றார் என்பதைக் குழந்தைகளாகிய நீங்கள் அறிவீர்கள். பிரஜைகளும் “இது எங்கள் இராச்சியம்” எனக் கூறுகிறார்கள். “பாரதம் எங்கள் தேசம்!” என்று பாரதமக்கள் கூறுவது போன்று, அது தங்கள் தேசம் என அரசனும் பிரஜைகள் அனைவரும் கூறுகிறார்கள். இப்பொழுது நரகவாசிகளான குழந்தைகளாகிய நீங்கள், பின்னர் சுவர்க்கவாசிகள் ஆகுவீர்கள். தந்தையையும் ஆஸ்தியையும் நினைவு செய்யுங்கள்! தந்தை உங்களுக்கு வேறு எந்தச் சிரமமும் கொடுக்கவில்லை. நீங்கள் உங்கள் குடும்பத்துடன் வீட்டில் வாழவேண்டும். நீங்கள் இங்கே வந்து தங்கமுடியாது. அனைவரும் இங்கே ஓடிவந்திருந்தால், பாபா உங்களை எங்கே தங்க வைப்பார்? எவ்வாறு குழந்தைகளாகிய உங்களிற் பலரும் இங்கு ஒருமித்து ஒரே நேரத்தில் வரமுடியும்? எவ்வாறு அனைத்து நிலையங்களிலுமுள்ள குழந்தைகள் அனைவரும் பாபாவைச் சந்திக்க ஒரே நேரத்தில் வரமுடியும்? அவர்கள் எங்கே தங்குவார்கள்? அது சிரமமானது. நாளுக்கு நாள், குழந்தைகளின் எண்ணிக்கை தொடர்ந்தும் அதிகரிக்கின்றது. இதற்குச் சில யுக்திகள் உருவாக்கப்பட வேண்டும். இங்கே சுற்றியிருக்கின்ற கட்டடங்கள் அனைத்தும் நீக்கப்படவேண்டும். வீட்டு உரிமையாளர்களிடம் அவர்களுக்கு எவ்வளவு பணம் கொடுக்க வேண்டும் என வினவவேண்டும். நேரம் வரும்போது அவற்றை விலைக்கு வாங்க வேண்டும். பணம் என்ற கேள்வியில்லை. காலம் மிகவும் நுண்மையானது (delicate) தந்தையும், குழந்தைகளாகிய இவர்கள் அழிவற்றவர்கள். அவர் அழிவற்ற பொக்கிஷங்களைக் குழந்தைகளாகிய உங்களுக்குக் கொடுக்கின்றார். பல குழந்தைகள் இங்கு வர விரும்புகின்றனர். பாபா அவர்களை எங்கே தங்க வைக்கலாம் எனச் சிந்திக்கின்றார். சிவபாபா கூறுகின்றார்: நீங்கள் ஏன் அதுபற்றிக் கவலைப்படுகின்றீர்கள்? காத்திருந்து பாருங்கள்! தொடர்ந்தும் கற்றிடுங்கள்! மன்மனாபவ! நீங்கள் இப்பொழுது உங்கள் கர்மாதீத ஸ்திதியை அடைந்து சதோபிரதான் ஆகவேண்டும் என்பதைக் குழந்தைகளாகிய நீங்கள் அறிந்திருக்கவேண்டும். நினைவு செய்வதன் மூலமே நீங்கள் தூய்மையாக முடியும். பாபா கூறுகின்ற அனைத்தும் மிக இலகுவானது. இது மிகவும் இலகுவானது: பாபாவை நினைவு செய்யுங்கள். ஒரு பசுக்கன்று, தனது தாயை நினைவு செய்யும்போது அது கத்துகின்றது. அது ஒரு மிருகமாகும். குழந்தைகளாகிய நீங்களும் கூவியழைக்கிறீர்கள். நீங்கள் மேலும் முன்னேறிச் செல்லும்போது, அனைவரும் அதிகமாகக் கூவியழைப்பார்கள். அவர்கள் அவரை அதிகமாக நினைவு செய்வார்கள். பாபா இப்பொழுது வந்துள்ளார் என்பதைக் குழந்தைகளாகிய நீங்கள் அறிவீர்கள். விநாசம் இடம் பெறவேண்டும். இயற்கை அனர்த்தங்களும் இடம்பெறும். அனைவரும் தொடர்ந்து தங்களுக்குள்ளே சண்டை, சச்சரவுகளில் ஈடுபடுவார்கள். அவர்கள் குண்டுகள் போன்றவற்றை உற்பத்தி செய்வதில் அதிகளவு பணத்தைச் செலவு செய்கின்றார்கள். அதிகளவு செலவு செய்யப்படுகின்றது. எவ்வாறு அந்தச் செலவுகள் ஈடுசெய்யப்படும்? மக்களிடம் மரணபயம் உள்ளது. ஆனால் அவர்கள் குண்டுகள் உற்பத்தி செய்வதை நிறுத்துகின்றார்களில்லை. குண்டுகளினால் யுத்தம் இடம்பெறும். குண்டுகள் வீசியவுடனேயே மக்கள் மரணிக்கக்கூடியதான குண்டுகளை இப்பொழுது அவர்கள் உற்பத்தி செய்கின்றார்கள். முதன் முதலில் பொருட்களைச் செய்வதற்கு நேரம் எடுத்தது. ஆனால் இப்பொழுது “ஒரு நிமிடத்தில் ஒரு மோட்டார்” என்பது போன்று உள்ளது. அவர்கள் தொடர்ந்தும் மிக விரைவாக அனைத்தையும் செய்கின்றனர்! அவர்கள் வெகுசில குண்டுகளை மாத்திரம் செய்வதில்லை! இந்தப்பழைய உலகம் அழிக்கப்படவுள்ளது என்பதைக் குழந்தைகளாகிய நீங்கள் அறிவீர்கள். நீங்கள் இப்பொழுது எல்லையற்ற தந்தையிடமிருந்து உங்கள் ஆஸ்தியைக் கோரவேண்டும். கீதை பாரதமக்களாகிய உங்களுக்கேயாகும். இது தேவதர்மத்தின் சமயநூலாகும். மீதி அனைத்துமே முக்கியத்துவம் குறைந்ததாகும். அவை நினைவு கூரப்படுவதில்லை. பிராமணதர்மமே அனைத்திலும் அதிமேன்மையானதாகும். சமயக் கதைகளைக் கூறுவது பிராமணப்பூசாரியின் கடமையாகும். நீங்கள் பிரம்மாவின் குழந்தைகளான பிரம்மகுமாரர்கள், குமாரிகள் என்றும், உங்கள் பாட்டனாரின் சொத்தை நீங்கள் பெறுகின்றீர்கள் என்றும் உங்களால் கூறமுடியும் அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத்தந்தை ஆன்மீகக்குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நாடகத்தின் ஒவ்வொரு இரகசியத்தையும் புரிந்துகொண்டு, எதைப் பற்றியும் கவலைப்படாதீர்கள்! தொடர்ந்தும் கற்றிடுங்கள். மன்மனாபவவில் நிலைத்திருந்து, கர்மாதீத ஆகுகின்ற அக்கறையைக் கொண்டிருங்கள். உங்களைச் சதோபிரதான் ஆக்குங்கள்.
2. சிவபாபாவின் குழந்தைகளான, ஆத்மாக்களாகிய நாங்கள் சகோதரர்கள். நீங்கள் சிவபாபாவிடமிருந்து உங்கள் ஆஸ்தியைக் கோருகின்றீர்கள் என்ற சந்தோஷத்தைப் பேணுங்கள்.

ஆசீர்வாதம்: தங்கியிருத்தல் என்ற பந்தனத்தை முடித்துவிடுகின்ற மாஸ்ரர் சர்வ சக்திவானாகி, உண்மையான சுதந்திரத்தை அனுபவம் செய்வீர்களாக. சகல சக்திகளையும் உலகிற்குத் தானம் செய்வதற்கு, சுதந்திரமாக இருக்கும் ஆத்மா ஆகுகள். முதலாவது சுதந்திரமானது பழைய சரீரத்துடனான உறவு முறையாகும். ஏனெனில் சரீரத்துடனான எவ்விதத் தங்கியிருத்தலும், உங்கள் விருப்பத்திற்கு மாறாக உங்களைப் பல பந்தனங்களில் கட்டிவிடும். தங்கியிருத்தல் உங்களை எப்பொழுதும் வீழ்த்திவிடும். அது உங்களைத் துயரத்தில் ஆழ்த்திவிடுவதுடன், சுவையற்ற ஒரு ஸ்திதியையும் அனுபவம் செய்ய வைத்துவிடும். அத்தகைய ஆத்மாக்களால் எந்தவொரு ஆதாரத்தையும் தெளிவாகக் காணமுடியாமல் இருக்கும். அவர்கள் துன்பத்தையோ அல்லது சந்தோஷத்தையோ அனுபவம் செய்யமாட்டார்கள். அவர்கள் இடைநடுவில் இருப்பார்கள். எனவே மாஸ்ரர் சர்வ சக்திவானாகி சகல பந்தனங்களிலிருந்தும் விடுபட்டு, உங்கள் உண்மையான சுதந்திர தினத்தைக் கொண்டாடுங்கள்.

சுலோகம்: கடவுளுடனான சந்திப்பிலிருந்து அனைத்துப் பேறுகளின் சந்தோஷத்தையும் அனுபவம் செய்து ஒரு திருப்தி ஆத்மா ஆகுகள்.

ஓம் சாந்தி